

પ્રકરણ ૭

સઘન આધારની જરૂરિયાતવાળી અશક્ત વ્યક્તિઓ માટે ખાસ જોગવાઈઓ.

સઘન આધારની (જરૂરિયાતવાળી) વ્યક્તિઓ માટે ખાસ જોગવાઈઓ. ૩૮.

- (૧) પ્રમાણભૂત (આધારચિહ્નવાળી) અશક્તતા ધરાવતી કોઈ વ્યક્તિ જે પોતાને સઘન આધારની જરૂરિયાત છે તેવું ગણતી હોય તે અથવા તેની અથવા તેણી વતી કોઈ વ્યક્તિ અથવા સંગઠન, સઘન આધાર પૂરો પાડવા માટે વિનંતી કરીને, સમુચિત સરકાર જાહેર કરે તેવા સત્તાધિકારીને, અરજી કરી શકશે.
- (૨) પેટા-કલમ (૧) હેઠળ અરજી મળ્યેથી સત્તાધિકારી, કેન્દ્ર સરકાર ઠરાવે તેવા સભ્યોના બનેલા મૂલ્યાંકન બોર્ડને પુછાણ અર્થે લખી મોકલશે.
- (૩) મૂલ્યાંકન બોર્ડ, કેન્દ્ર સરકાર ઠરાવે તેવી રીતે પેટા-કલમ (૧) હેઠળ તેને મોકલવામાં આવતા કેસ અંગે મૂલ્યાંકન કરશે અને તે સઘન આધાર અને તેના પ્રકારની જરૂરિયાત અંગે પ્રમાણપત્ર આપનારા સત્તાધિકારીને રિપોર્ટ (અહેવાલ) મોકલશે.
- (૪) પેટા-કલમ (૩) હેઠળ અહેવાલ (રિપોર્ટ) મળ્યેથી, સત્તાધિકારીએ અહેવાલ અનુસાર આધાર પૂરો પાડવા માટે અને સંબંધિત યોજના તથા આ અર્થે સમુચિત સરકારના હુકમોને અધીન રહીને પગલા લેવા જોઈશે.